

प्रेस-विज्ञप्ति

आबकारी गार्ड को सेवानिवृत्ति पर दीव समाहर्ता ने दी भावभीनी विदाई

दीव 31 अक्टूबर, 2019: संघ प्रदेश दमण एवं दीव प्रशासन के आबकारी विभाग के आबकारी गार्ड श्री शांतिलाल बामणिया की सेवानिवृत्ति के अवसर पर समाहर्तालय सभागार में दीव समाहर्ता और अपर आबकारी आयुक्त श्रीमती सलोनी राय ने उन्हें श्रीफल एवं स्मृतिचिन्ह देकर सम्मानित किया। विदायी समारोह के अवसर पर समाहर्ता दीव के साथ उप-समाहर्ता एवं आबकारी उपायुक्त श्री हरमिंदर सिंह भी उपस्थित रहे जिन्होंने शॉल ओढ़ाकर श्री शांतिलाल बामणिया को सम्मानित किया।

आबकारी विभाग, दीव और समाहर्तालय परिसर स्थित कार्यालयों के अधिकारियों और कर्मचारियों की उपस्थिति में दीव समाहर्ता ने कहा कि श्री शांतिलाल 37 वर्ष से अधिक की सरकारी सेवा के उपरांत आज सेवानिवृत्त हो रहे हैं। किसी भी व्यक्ति के लिए बिना अड़चन के 37 वर्षों की सेवा बड़ी उपलब्धि है। इस दौरान उन्होंने दमण एवं दीव में अपनी सेवाएं दी। अब वे सेवानिवृत्त होने जा रहे हैं तो ईश्वर उनको सेहतमंद रखे और वे अपने परिवार के साथ आरोग्य जीवन व्यतीत करें। वे उन सपनों को साकार करने में सफलता हासिल करें जो सरकारी सेवा के दौरान उन्होंने देखी मगर नौकरी में व्यस्तता के कारण पूरा नहीं कर पाये।

अपने विदायी समारोह में भावुक होकर श्री शांतिलाल बामणिया ने अपने सहकर्मियों और माननीया समाहर्ता और उप-समाहर्ता को धन्यवाद दिया और उनके सहयोग को याद करते हुए कहा कि इतने लंबे समय तक सफलतापूर्वक सेवा के पीछे मेरे सहकर्मियों और अधिकारियों का विशेष योगदान रहा, जिन्होंने मुझे हर क्षण मदद दी।